



TNPSC துளிகள்

- ❖ உத்தரப் பிரதேசத்தில் உள்ள முசாபர்நகர் மாவட்டம் இதே வகையில் முதலாவதான குர் மகா உற்சவத்தை (வெல்லத் திருவிழா/ Jaggery Festival) நடத்திக் கொண்டிருக்கின்றது.
 - ஆசியாவில் வெல்லத்திற்கான மிகப்பெரிய சந்தையாக முசாபர்நகர் விளங்குகின்றது. இங்கு விவசாயிகள் ஏறத்தாழ 60 வகையான வெல்லங்களை உற்பத்தி செய்கின்றனர்.
- ❖ "உலக பொருளாதார நிலைமைகள் மற்றும் வாய்ப்புகள்" (WESP - World Economic Situation and Prospects) என்ற அறிக்கையின்படி 2019 ஆம் ஆண்டின் அரையாண்டின்படி வலிமையான உள்நாட்டு நுகர்வுகள் மற்றும் முதலீடுகள் காரணமாக 2020 ஆம் நிதியாண்டில் இந்தியாவின் பொருளாதாரம் 7.1 சதவிகிதமாக வளர்ச்சி அடையும் என்று கணிக்கப்பட்டுள்ளது.
 - WESP என்பது ஐ.நா. பொருளாதார மற்றும் சமூக விவகாரங்கள் துறை, வர்த்தகம் & வளர்ச்சி மீதான ஐ.நா. கருத்தரங்கு UN Conference on Trade and Development - UNCTAD) மற்றும் ஐ.நா.வின் 5 பிராந்திய ஆணையங்கள் ஆகியவை இணைந்து வெளியிடும் ஒரு அறிக்கையாகும்.
- ❖ இந்தியப் போட்டி ஆணையம் (CCI - Competition Commission of India), தனது வருடாந்திர தினத்தை 2019 ஆம் ஆண்டு மே 20 அன்று அனுசரித்தது. CCI மத்திய அரசினால் நியமிக்கப்பட்டுள்ள 6 உறுப்பினர்கள் மற்றும் 1 தலைவரைக் கொண்டு செயல்படுகின்றது.
 - CCI ஆனது போட்டிச் சட்டம், 2002-ன் விதிமுறைகளின்படி உருவாக்கப்பட்ட ஒரு சட்டப் பூர்வ அமைப்பாகும். இது 2003 ஆம் ஆண்டில் உருவாக்கப்பட்டது.
- ❖ ஐக்கிய நாடுகள் மனித உரிமைகள் ஆணையத்தின் (UNHRC - United Nations Human Rights Council) அறிக்கை குறித்து HRC-ன் சிறப்புக் குழுவினருடன் எந்தவிதத் தகவல் தொடர்பும் இந்தியா வைத்துக் கொள்ளாது என்று ஐக்கிய நாடுகள் மனித உரிமைகள் ஆணையத்திடம் இந்தியா தெரிவித்துள்ளது.
 - மனித உரிமைகள் உயர் ஆணையர் அலுவலகத்தின் (Office of the High Commissioner of Human Rights - OHCHR) 2018 ஆம் ஆண்டின் ஜூன் மாத அறிக்கையானது ஜம்மு காஷ்மீரில் மனித உரிமை மீறல்கள் தொடர்பான குற்றங்களைக் களைவதற்காக இந்தியாவினால் எடுக்கப்பட்டுள்ள நடவடிக்கைகள் குறித்து விசாரித்துள்ளது.
- ❖ மூன்று முறை பார்முலா 1 உலக சாம்பியன் பட்டத்தை வென்றவரும் புகழ்பெற்ற கார் பந்தய வீரருமான நிக்கி லௌடா என்பவர் ஆஸ்திரியாவின் வியன்னாவில் காலமானார். அவருடைய வயது 70.
 - இவர் 1976 ஆம் ஆண்டில் நடைபெற்ற ஜெர்மன் கிரான்ட் பிரிக்ஸின் மத்தியில் நிகழ்ந்த தீக்காயங்களால் பாதிக்கப்பட்டார். இருப்பினும் விபத்தின்போது ஏற்பட்ட தீக்காயங்களில் இருந்து மீண்டு வந்து திரும்பவும் போட்டியில் கலந்து கொண்ட இவருடைய எதிர்த்துப் போராடும் குணத்திற்காக இவர் நினைவு கூறப்படுகின்றார்.
- ❖ உலகெங்கிலும் உள்ள செல்வாக்குள்ள தனி நபர்கள் மற்றும் தனித்துவம் வாய்ந்த

திறமையாளர்களை ஊக்குவிக்கும் ஒரு முயற்சியாக "தங்க அட்டை" என்ற நிரந்தர வசிப்பிடத் திட்டத்தை ஐக்கிய அரபு அமீரகம் அறிமுகப்படுத்தியுள்ளது.

- தங்க அட்டைத் திட்டம் ஐக்கிய அரபு அமீரகத்தின் பிரதமர் ஷேக் முகமது பின் ரஷீது அல்-மக்கோட்டும் என்பவரால் தொடங்கப்பட்டது.
- ❖ ஐக்கிய அரபு அமீரகத்தில் உள்ள இந்தியாவைச் சேர்ந்த ஜொஹிந்தர் சிங் சலாரியா என்பவரால் நிர்வகிக்கப்படும் ஒரு அறக்கட்டளையான "பிசிடி மனிதநேயம்" என்ற அமைப்பு "பசி நிவாரணத் தொகுப்பின் ஒரு நீண்ட வரிசை" என்பதை ஏற்படுத்தியதற்காக ஒரு புதிய கின்னஸ் உலக சாதனையைப் படைத்துள்ளது.
 - முஸ்லீம்களின் புனிதமான ரம்சான் மாதத்தின் போது பசி நிவாரண முயற்சிகளுக்காக இந்த கருணை உதவி நடத்தப்பட்டது.

தமிழ்நாடு செய்திகள்

தென்பெண்ணை ஆறு

- ❖ 300 டன்கள் எடை கொண்ட பகுதியளவு செதுக்கப்பட்ட பாறை கர்நாடகாவிற்கு எடுத்துச் செல்லப்பட்டது. இந்த நடவடிக்கை கிருஷ்ணகிரி மாவட்டத்தின் பேரண்டப்பள்ளி என்ற கிராமத்தில் உள்ள தென்பெண்ணை ஆற்றின் பாதையை மாற்றியமைத்துள்ளது.
- ❖ தென் பெண்ணை ஆறு தமிழில் தென்பெண்ணையாறு என்றும் கன்னடத்தில் தக்சின பினகினி என்றும் அழைக்கப்படுகின்றது. மேலும் இது "பொன்னையாறு" என்றும் அறியப்படுகின்றது.



- ❖ இந்த ஆறு கர்நாடக மாநிலத்தில் சென்னகேசவா குன்றுகளின் தென்கிழக்கு திசையிலிருந்தும் சிக்பல்பூர் மாவட்டத்தில் உள்ள நந்தி குன்றுகளின் வடமேற்கு திசையிலிருந்தும் உற்பத்தியாகின்றது.
- ❖ இது கர்நாடகா மாநிலத்திற்குள்ளே பெங்களூருவிற்கு வடக்கே 85 கிலோ மீட்டர் தூரம் பாய்கின்றது.
- ❖ இது உருவான இடத்திலிருந்து வங்காள விரிகுடாவில் கலக்கும் இடமான தமிழ்நாட்டின் கடலூர் மாவட்டம் வரை மொத்தம் 400 கிலோ மீட்டர்கள் தூரம் பயணிக்கின்றது.



தேசியச் செய்திகள்

சும்பெக்ஸ் - 19

- ❖ 2019 ஆம் ஆண்டில் மே 16 ஆம் தேதி முதல் மே 22 ஆம் தேதி வரை சிங்கப்பூரில் நடைபெற்ற "சும்பெக்ஸ்-2019" என்ற பயிற்சியில் இந்தியக் கடற்படைக் கப்பல்களான கொல்கத்தா மற்றும் சக்தி ஆகியவை கலந்து கொண்டன.
- ❖ சிங்கப்பூர் இந்தியா கடல் சார்ந்த இருநாட்டுப் பயிற்சி (SIMPEX - Singapore India Maritime Bilateral Exercise) என்பது இந்தியக் கடற்படை மற்றும் சிங்கப்பூர் குடியரசின் கடற்படை ஆகியவற்றினால் நடத்தப்படும் இரு நாடுகளுக்கிடையேயான ஒரு வருடாந்திர கடற்பயிற்சியாகும்.
- ❖ இது 1993 ஆம் ஆண்டில் தொடங்கப்பட்டது.
- ❖ இந்தக் கடற்படைப் பயிற்சியில் ஐஎன்எஸ் கொல்கத்தா மற்றும் ஐஎன்எஸ் சக்தி ஆகியவற்றைத் தவிர்த்து, நீண்ட வரம்பு கொண்ட கடல்சார் ரோந்து விமானமான போசிடோன் - 81 என்ற விமானமும் கலந்து கொண்டது.

சர்வதேசச் செய்திகள்

தேர்தல் முடிவு - வன்முறை

- ❖ 2019 ஆம் ஆண்டு மே 21 அன்று ஜோகோ விடோடோ என்பவர் இந்தோனேஷியாவின் அதிபராக இரண்டாவது முறையாக மீண்டும் தேர்ந்தெடுக்கப்பட்டுள்ளார். இவர் தனது போட்டியாளரான பிரபோலோ சுபியன்டோ என்பவரைத் தோற்கடித்தார்.
- ❖ எதிர்க்கட்சியைத் சேர்ந்த ஆதரவாளர்கள் மற்றும் பிரபோலோ சுபியன்டோ ஆகியோர் இந்தத் தோல்வியை ஏற்றுக் கொள்ளாமல் மிகப்பெரிய போராட்டங்கள் மற்றும் வன்முறைகளில் ஈடுபட்டனர்.
- ❖ இந்தோனேஷியாவின் புகழ்பெற்ற பிரிமோப் காவல் துறைப் பிரிவின் தலைமையகத்திற்கு வெளியே மிக மோசமான கலவரம் ஒன்று நிகழ்ந்துள்ளது. இதில் இதுவரை 6 பேர் கொல்லப்பட்டுள்ளனர் மற்றும் 250 நபர்கள் காயமடைந்துள்ளனர்.

பாரம்பரியத்தைப் பாதுகாத்தல்

- ❖ பார்சி சமூகமானது, தனது மிகப் பழமையான பாரம்பரியங்களைப் பாதுகாப்பதற்காக தனது பிராத்தனைகளை டிஜிட்டல் மயமாக்கியுள்ளது.
- ❖ உலகின் நினைவு போன்ற முன்முயற்சிகளினால் ஈர்க்கப்பட்டு இது ஏற்படுத்தப்பட்டுள்ளது.
- ❖ உலகின் நினைவு என்ற திட்டமானது 1992 ஆம் ஆண்டில் யுனெஸ்கோவினால் தொடங்கப்பட்ட ஒரு சர்வதேச முன்னெடுப்பாகும்.
- ❖ இந்தத் திட்டத்தின் நோக்கம் மானிடர்களின் பாரம்பரியத்தை ஆவணப்படுத்திப் பாதுகாப்பதாகும்.
- ❖ இது எதிர்காலத் தலைமுறையினர்களுக்காக மதிப்புமிக்க காப்பகங்கள், நூலகத் தொகுப்புகள் ஆகியவற்றைப் பாதுகாக்க குரல் கொடுக்கின்றது.



பொருளாதாரச் செய்திகள்

மூன்றாவது நபர் பொறுப்பு

- ❖ காப்பீட்டு ஒழுங்குமுறை அமைப்பான ஐஆர்டிஏஐ (IRDAI - Insurance Regulatory and Development Authority of India) ஆனது மகிழுந்துகள், இரு சக்கர வாகனங்கள், பள்ளிப் பேருந்துகள் மற்றும் சரக்குந்துகள் ஆகியவற்றிற்கான மூன்றாம் நபருக்கான வாகன காப்புறுதித் தொகையை அதிகரிப்பதற்குப் பரிந்துரைத்துள்ளது.
- ❖ வாகனக் காப்பீட்டுக் கொள்கையானது முக்கியமான இரண்டு கூறுகளைக் கொண்டுள்ளது. அவையாவன
 - மூன்றாம் நபர் பொறுப்பு
 - சொந்தச் சேதங்கள்
- ❖ சேதங்களிலிருந்து ஏற்படும் கடன்கள் மூன்றாம் நபருக்குப் பாதிப்பை ஏற்படுத்தினால், அவை மூன்றாம் நபர் காப்பீட்டுத் திட்டத்தின் கீழ் உள்ளடங்கும்.
- ❖ இது வாகனங்களின் சேதம் மற்றும் அவற்றின் உரிமையாளர் ஆகியோரை உள்ளடக்காது.

பிரபலமானவர்கள், விருதுகள் மற்றும் நிகழ்வுகள்

உதயமாகும் சூரியன்


- ❖ ஜப்பானின் இரண்டாவது உயரிய தேசிய விருதான "உதயமாகும் சூரியன், தங்கம் மற்றும் வெள்ளி நட்சத்திரம் ஆகியவற்றின் ஆணை" என்ற விருதுக்கு முன்னாள் இந்திய வெளியுறவுச் செயலாளரான ஷியாம் சரண் தேர்ந்தெடுக்கப்பட்டுள்ளார்.
- ❖ இந்த விருது ஜப்பானைச் சேர்ந்த அரசரான மெய்ஜி என்பவரால் 1875 ஆம் ஆண்டில் ஏற்படுத்தப்பட்டது.
- ❖ இது இராணுவப் பணி மற்றும் பொதுப் பணியில் சிறப்பாக விளங்கியதற்காக வழங்கப்படுகின்றது.
- ❖ இந்தியா மற்றும் ஜப்பான் ஆகிய நாடுகளுக்கிடையே பரஸ்பர உறவுகளை மேம்படுத்தியதற்காகவும் யுக்திசார் உறவுகளை வலுப்படுத்தியதில் இவரின் பங்களிப்பிற்காகவும் இவர் இவ்விருது வழங்கி கௌரவிக்கப்பட விருக்கின்றார்.
- ❖ இவர் 2004 ஆம் ஆண்டு முதல் 2006 ஆம் ஆண்டு வரை இந்தியாவின் வெளியுறவுச்

செயலாளராகப் பணியாற்றினார்.

- ❖ இந்தக் காலகட்டத்தில் இந்தியா மற்றும் ஜப்பான் ஆகிய நாடுகளுக்கிடையேயான உறவை “யுக்திசார் பங்காளர்” என்ற நிலைக்கு உயர்த்துவதற்கு இவர் மிக முக்கியப் பங்காற்றினார்.
- ❖ 1988 ஆம் ஆண்டில் ஜப்பானில் நடத்தப்பட்ட “இந்தியத் திருவிழா” என்பது இவரது பங்களிப்புகளில் உள்ளடங்கும்.

மேன்புக்கர் சர்வதேச விருது

- ❖ “விண்வெளிப் பொருட்கள்” என்ற புத்தகத்திற்காக மேன்புக்கர் சர்வதேச விருதை ஓமனைச் சேர்ந்த எழுத்தாளரான ஜோகா அல்ஹார்தி என்பவர் வென்றுள்ளார்.
- ❖ இந்த நாவலானது “நிலவின் பெண்மணிகள்” என்ற புத்தகமாக 2010 ஆம் ஆண்டில் முதன்முதலில் வெளியிடப்பட்டது.



- ❖ இந்த விருதைப் பெறும் முதல் அராபிய மொழி எழுத்தாளர் இவராவார்.
- ❖ மேன்புக்கர் சர்வதேசப் பரிசு என்பது தி மேன் குழுமத்தினால் வழங்கப்படும் ஒரு சர்வதேச இலக்கிய விருதாகும்.
- ❖ இந்த விருதானது 50,000 பவுண்டுகள் அல்லது 64,000 அமெரிக்க டாலர்கள் என்ற நிதித் தொகையைக் கொண்டிருக்கும். இது வெற்றி பெற்ற படைப்பிற்கு வழங்கப்படும். இந்த விருதானது எழுத்தாளர் மற்றும் மொழிபெயர்ப்பாளர் ஆகியோர்களுக்கிடையே சரிசமமாகப் பகிர்ந்து கொள்ளப்படும்.
- ❖ ஐக்கிய இராஜ்ஜியத்தைச் சேர்ந்த மொழிபெயர்ப்பாளரான மாரிலின் பூத் என்பவருடன் ஜோக் அல்ஹார்தி இந்த விருதைப் பகிர்ந்து கொள்ளவிருக்கின்றார்.
- ❖ புனைவுக் கதைக்கான மேன்புக்கர் பரிசானது இதே குழுமத்தினால் ஆங்கில மொழியில் எழுதப்பட்ட புத்தகங்களுக்கு மட்டுமே வழங்கப்படுகின்றது.

ஐக்கிய நாடுகளின் உயரிய விருது

- ❖ ஐ.நா.வின் உயரிய அமைதிக் காப்பு விருதான “தனித்துவமான துணிவிற்கான கேப்டன் பேய் டயக்னி விருது” மறைந்த மலாவிய வீரரான ஜான்சி சிட்டிடி என்பவருக்கு வழங்கப்பட்டது.
- ❖ காங்கோவில் எபோலா வைரஸ் பரவுதலைத் தடுப்பதற்கான ஐ.நா.வின்

நடவடிக்கையின் போது ஒரு கும்பலிடமிருந்து தனது சக வீரரைக் காப்பாற்றி, அந்த கும்பலுக்கு எதிராகப் போரிட்ட போது இவர் உயிரிழந்தார்.

விருது பற்றி

- ❖ தனித்துவமான துணிவிற்கான கேப்டன் பேய் டயக்னி விருதானது ஐ.நா.வினால் 2014 ஆம் ஆண்டில் ஏற்படுத்தப்பட்டது.
- ❖ ருவாண்டாவிற்கான ஐ.நா. திட்டம் என்ற முன்னாள் திட்டத்தில் (UN Mission in Rwanda - UNAMIR) கேப்டன் பேய் பணியாற்றினார். 1994 ஆம் ஆண்டில் நடைபெற்ற இனப் படுகொலையின் போது ஆயிரக்கணக்கான ருவாண்டா மக்களை அவர் காப்பாற்றினார்.



இதரச் செய்திகள்

மனக் கட்டுப்பாடு

- ❖ அமெரிக்காவில் உள்ள இந்திய வம்சாவளியைச் சேர்ந்த ஆராய்ச்சியாளர் பக்கவாத நோயினால் பாதிக்கப்பட்ட ஒரு மனிதன் தனது எண்ணங்களைப் பயன்படுத்தி தனது கையினை நகர்த்தக் கூடிய ஒரு தொழில்நுட்பத்தை மேம்படுத்தியுள்ளார்.
- ❖ அமெரிக்கப் பாதுகாப்பின் மேம்படுத்தப்பட்ட ஆராய்ச்சித் திட்ட நிறுவனத்திடமிருந்து (US Defence Advanced Research Projects Agency - DARPA) 20 மில்லியன் டாலர்கள் மதிப்பிலான ஒப்பந்தம் இவருக்கு வழங்கப்பட்டது.
- ❖ இந்த அமைப்பிற்கு "ப்ரெய்ன்ஸ்டோர்ம்ஸ்" (காந்த மின்னியல் சமிக்ஞைகளை அனுப்பும் அல்லது பெறும் மூளை அமைப்பு) என்று பெயரிடப்பட்டுள்ளது.
- ❖ ஒரு வீரர் ஒரு தலைக் கவசம் அணிந்து கொண்டு பல ஆளில்லா வான்வழி வாகனங்களைக் கட்டுப்படுத்த அல்லது வெடிகுண்டுகளை செயலிழக்கச் செய்ய தனது மனதைப் பயன்படுத்திக் கொள்ளலாம்.
- ❖ ஒரு நுண் ஆற்றல் மாற்றி தற்காலிகமாக ஊசி மூலமாக உடலினுள் செலுத்தப்படும். இதன் மூலம் தலைக் கவசத்தை அடிப்படையாகக் கொண்ட உள்வாங்கியுடன் (transceiver) மூளை தொடர்பு கொள்ளும்.
